



FLORIANA  
1882

KUNSILL LOKALI - FLORIANA - LOCAL COUNCIL  
15 Pjazza Emanuel S. Tonna, Floriana FRN1483  
Telephone No. 21 235523, 21 236951 Fax No. 21 237723

27 t'Ottubru 2015

## **LAQGHA TAL-KUNSILL**

### **Minuti tat- tmien (08) laqgħa tas-Seba' Kunsill Lokali Floriana**

Is-Sindku sejjah is-Seba' (07) Laqgħa tas-Seba' Kunsill Lokali Floriana, li nzammet **nhar il-Erbgħa 28 t' Ottubru 2015 fil-5.00pm**, b'din l-agenda:

1. Approvazzjoni tal-Minuti
2. Punti imqajjma mill-minuti
3. Komunikazzjonijiet mis-Sindku
4. Mistoqsijiet lis-Sindku
5. Materji / Rapportj u Minuti tal-Kumitati / Sottokumitati
6. Rapportj minn Uffiċjali tal-Kunsill
7. Approvazzjoni ta' Hlas ta' Kontijiet Pendenti, Xiri u Materji Finanzjarji
8. Mozzjonijiet / Rakkomandazzjonijiet
9. Agġudikazzjoni t' Offerti
10. Genna ta Gonna...U Hafna Aktar!
11. Attivita' – *Breast Cancer awareness*
12. Kunċert tal-Milied b'risq l-Istrina
13. Kampanja "Qalb Furjaniza, Qalb Hanina"
14. Traffiku u parkeġġ
15. Gonna u soft areas
16. Villagġ tal-Milied u Attivita ta` Lejliet il-Milied
17. Agġornament tal-Laqqgħa

Għat-Tmien' (08) laqgħa tas-Seba' Kunsill kien hemm prezenti il-Viċi Sindku Ivan Hallett, Il-Kunsillier Matthew Paris, Il-Kunsillier James Aaron Ellul u l-Kunsillier Vincent Borg flimkien mal-Agent Segretarju Ezekuttiv S Flores

Is-Sindku Davina Sammut Hili talbet permezz ta e-mail li tkun skuzata minħabba raġunijiet ta saħħa.

L-Ambaxxatriċi Lokali għaz-Zgħazagħ Michaela Farrugia ma kinitx prezenti.

### **Bidu tal-laqqgħa:**

Il-laqqgħa nfetħet permezz ta' talba zgħira mill-Viċi Sindku Ivan Hallett u l-membri prezenti.

## **1.0 Approvazzjoni tal-Minuti**

1.1. Il-minuti tas-sebġha (07) laqgħa tal-Kunsill ġew iċċirkolati minn qabel ma' l-avviz tal-laqgħa u għaldaqstant ġew unanimament ikkunsidrati bhala moqrija.

1.2. Il-Kunsillier James Aaron Ellul ressaq korrezjoni fuq il-materja 07/02 u talab li jiżded il kliem "Huwa zied jgħid li jekk ma nonorawx il-personaġġi aħna, ma jonorahom ħadd." wara il-kliem "...toroq residenzjali wkoll." Il-Kunsill qabel nem con.

1.3. Il-Kunsillier Vinċe Borg ressaq korrezjoni fuq materja 3.5, u talab li l-kelma "Ottubru" għandha tiġi sostiwita bil-kelma "Settembru". Il-Kunsill qabel nem con.

1.4. Il-Kunsillier Vinċe Borg ressaq korrezjoni fuq materja 4.14.1, u talab li l-kelma "Middlesea" għandha tiġi sostitwita bil-kliem "Citadel Insuranċe". Il-Kunsill qabel nem con..

1.5. Il-Kunsillier Vinċe Borg ressaq korrezjoni fuq materja 10.3 u talab li jiżded il-kliem "wara suggeriment tal-Kunsillier Vinċe Borg" fl-aħħar tas-sentenza. Il-Kunsill qabel nem con.

1.6. Il-Kunsillier Vinċe Borg ressaq korrezjoni fuq materja 10.9 u talab li l-frazi "il-Mall" jiġi sostit bil-frazi "fl-Argotti". Il-Kunsill qabel nem con.

1.2 Il-minuti msemmija f'1.1 ġew approvati, wara li tressqet mozzjoni mill-Kunsillier Vinċe Borg u ssekondata mill-Kunsillier James Aaron Ellul., bil-votazzjoni tkun kullĥadd favur. Konsegwentament ġew iffirmati l-minuti tal-laqgħa tal-Kunsill mill-Viċi Sindku Ivan Hallett u mill-Aġent Segretarju Eżekuttiv.

## **2.0 Puntii imqajjima mill-minuti**

2.1 Il-Kunsillier Vinċe Borg għamel riferenza għall-materja numru 4.19 u staqsa meta ser issir id-*demarcation box* sabiex tinxtgħel il-fossa tal-qamħ.

2.1.1 L-Aġent Segretarju Eżekuttiv li d-*demarcation box* ser issir għall-fanali ornamentali ta Pjazza San Publu, u sussegwentament, il-fossa titqabbad magħha.

2.1.2 Huwa zied jgħid li għad mandux ġurnata meta l-Enemalta ser jgħamlu ix-xogħol relatat mal-wiring għad-*demarcation box*.

2.2 Il-Kunsillier Vinċe Borg għamel riferenza għall-materja nru 4.14 u staqsa jekk kienx hemm żviluppi fuq l-*sponsorship* tal-vann.

2.2.1 L-Aġent Segretarju Eżekuttiv irrimarka li huwa kien bagħat korrispondenċa lis-Citadel Insuranċe, iżda ma rċevix risposta.

2.2.2 Il-Kunsill innota li l-ħaddiem tal-manutenzjoni qed ibagħti minħabba li l-lokalita' m'għandiex konfini zgħar u kull biċċa xogħol irid imur għaliha bil-mixi, filwaqt li jgħorr l-għodda u il-materjal bl-idejn permezz ta *trolley*, ladarba li l-Kunsill m'għandux mezz iehor ta' trasport.

2.2.3 Il-Kunsillier Vinċe Borg qal illi hu ma jistax jifhem għala hemm dan id-dewmien kollu bla bzonn, u għaldaqstant wasal iz-zmien li l-Kunsill jaħseb hu sabiex jinvesti f'vettura.

2.2.4 Il-Kunsillier Matthew Paris, irrimarka li f'kull kaz, jekk jinstitgħab xi *sponsor* matul iz-zmien, jkun jista jjsponsorjah xorta, u anke isirli reklam ta' dan fuq il-vettura.



2.2.5 Wara diskussjoni libera, il-Kunsill qabel unanimament li issir ftit riċerka fuq van, u sussegwentament, tohrog offerta pubblika għal-Xiri ta Van.

2.3 Il-Kunsillier Vinċe Borg għamel riferenza għall-materja nru 4.16 u saqsa jekk waslux it-tabelli sabiex Triq San Publu issir *one way* kif approvata minn Transport Malta.

2.3.1 L-Aġent Segretarju Eżekuttiv informa li it-tabelli għadhom ma waslux, iżda ser jiċċekja fuq din il-materja, u jivverifika fuq dan id-dewmien.

2.4 Il-Kunsillier Vinċe Borg għamel riferenza għall-materja nru 4.17 u staqsa jekk il-lift kienx issewwa.

2.4.1 L-Aġent Segretarju Eżekuttiv wieġeb fl-affirmattiv iżda irrimarka li dan il-lift jagħti hafna problemi.

2.5 Il-Kunsillier Vinċe Borg għamel riferenza għall-materja nru 4.18 u staqsa jekk kienx hemm żviluppi.

2.5.1 L-Aġent Segretarju Eżekuttiv informa li saret komunikazzjoni kemm mas-Sezzjoni tal-Heritage kif ukoll mal-perit Christopher Mintoff, sabiex il-file rilevanti jerga jieħu postu u jirranka il-proċess.

2.5.2 L-Aġent Segretarju Eżekuttiv informa ukoll li propju ftit tal-ġranet qabel din il-laqqha kien mitlub mill-Awtorita' tad-Djar biex jagħti rendikont tal-progress li sar, u huwa hejja dan ir-rapport bid-dettalji kollha propju illum, u li ser jintbagħat lilom għada.

2.6 Il-Kunsillier Vinċe Borg għamel riferenza għall-materja nru 7.6 u staqsa jekk il-kotba ġewx printjati, u jekk bdewx jinbiegħu.

2.6.1 L-Aġent Segretarju Eżekuttiv ikkonferma li l-pubblikazzjoni tlestiet, u bdew jinbiegħu għall-ewwel darba f'Genna ta' Gonna.

2.7 Il-Kunsillier Vinċe Borg għamel riferenza għall-materja nru 13.4 u saqsa jekk kienx hemm progress.

2.7.1 L-Aġent Segretarju Eżekuttiv informa fin-negattiv, u ser jieħu azzjoni immedjata


2.8 Il-Kunsillier James Aaron Ellul għamel riferenza għall-materja nru 4.11 u staqsa jekk irċevejniex lura xi komunikazzjon.

2.8.1 L-Aġent Segretarju Eżekuttiv informa li il-komunikazzjoni intbagħtet iżda ma gietx riċevuta risposta jekk tneħħiex jew le.

### **3.0 Komunikazzjonijiet mis-Sindku**

3.1 Il-Viċi Sindku Ivan Hallett ressaq korrispondenza mingħand Fr Publios Mair, OFM, Ċap, Gwardjan, Kunvent tal-Kapuccini fejn talbu lil-Kunsill jipparteċipa f'eżercizzju ta ristawr zgħir.

3.1.1 Il-Kunsill iddiskuta it-talba u qabel li ristawr t' oġġetti antiki huwa importanti li jsir sabiex ma tintifx l-istorja tal-Floriana, u għaldaqstant qabel li jagħmel dan ix-

3  


xogħol sa massimu ta' €450.

3.1.2 Il-Kunsillier Matthew Paris offra li jorganizza laqgħa magħhom sabiex jiddiskuti iktar fid-dettal din il-materja. Il-Kunsillier Matthew Paris qal li ser jinforma lil-Membri tal-Kunsill bid-dettalji tal-laqgħa.

3.2 Il-Viċi Sindku Ivan Hallett ressaq korrispondenza mingħand is-Sinjura Maria Anna Mercieća, fejn qed titlob għall-dani li sofriet meta allegatament irwiet saqajha hija u niezla mill-bankina minn Triq Sant'Anna għall-Triq Is-Suq. Huwa ressaq ukoll abbozz ta' risposta li hejja l-Avukat tal-Kunsill.

3.2.1 L-Aġent Segretarju Eżekuttiv informa li kif jigri f'kull kaz, t-talba għaddiet għand l-avukat tal-Kunsill fejn ta l-parir tiegħu. L-Avukat irrespinga l-allegazzjonijiet tas-Sinjura Mercieća.

3.2.2 Il-Kunsillier Matthew Paris irrimarka li danni morali ma jeżistux għal-finijiet legali.

3.2.3 Il-Kunsill qabel mar-risposta l-avukat tal-Kunsill, u għaldaqstant, approva li tintbagħat l-ittra lis-Sinjura Maria Anna Mercieća.

3.3 Il-Viċi Sindku Ivan Hallett ressaq korrispondenza mill-kuntrattur Wilson Mifsud, direttur tal-Kumpanija WM Environmental Ltd, fejn irrimarka li qed isib problema sabiex titbattal l-iskip ta' fidejn il-klabb tal-Hockey u l-Football Nursery, minħabba karożzi li jkunu ipparkjati fin-nofs taż-żona ta' parkeġġ. Huwa issuġġerixxa li minflok l-iskip jingħataw bins izgħar, sabiex b'hekk ikun jista jgħaddi b'inqas diffikulta.

3.3.1 Il-Viċi Sindku Ivan Hallett saħaq li għandu jibqa kollox kif inhu. Huwa irrimarku li l-kuntrattur ta' qablu qatt ma kien jilmenta minn din is-sitwazzjoni. Huwa żied jgħid ukoll li riċentament, il-mepa ordnat it-tnefħija tat-tined li kellu armati l-bar tal-Klabb tal-Boċċi, u peress li dawn tnefħew, issa ser ikun hemm iktar spazju ta' parkeġġ.

3.3.2 Il-Kunsill qabel li għanda tintalab iktar sorveljanza mill-gwardjani lokali fiż-żona in kwistjoni.

3.3.3 Il-Kunsill qabel li s-sistema għandha tibqa kif inhi, u mhux kif sugġerit mill-Kuntrattur WM Environmental Ltd.

3.4 Il-Viċi Sindku Ivan Hallett ressaq korrispondenza mingħand Dimbros Ltd li talab li, minħabba proċeduri godda imposti mill-liġi tal-WEEE, isir tibdil fil-kuntratt, biex jirrifletti dan il-kambjament. Huwa issuġġerixxa li, jew il-ġabra ta' skart goff tibda tinqasam *at source* mill-kunsill, b'affarijeit tal-WEEE jigu miġbura f'gurnata, u affarijiet oħrajn gurnata għalihom, jew inkella jiġi ikkumpensat fi flus tal-ħin.

3.4.1 Il-Kunsillier Matthew Paris saħaq li hu ma jaqbilx mas-separazzjoni *at source*, għax inkella ikun ifisser li qed noħolqu bring in-site għand ir-resident, li jkollu joqod iġemma l-affarijiet biex jiddisponi minnhom. Il-Kunsill qabel ma dan il-prinċipju

3.4.2 Il-Kunsillier Vinċe Borg qal li jista jissepara l-oġġetti il-Kuntrattur fil-van stess, huwa u jgħabbi l-iskrat goff.

3.4.3 Il-Viċi Sindku Ivan Hallett saħaq li l-argument tal-Kuntrattur ma jagħmix sens, għax il-kollettur xorta fis-sit dedikat qed iħott, bid-differenza tkun f'liema żona iħott.

3.4.4 Għandaqstant il-Kunsill qabel li ladarba xorta qed jidhol fi Ċiviċ Amenity Site waħda biss, jibqa jifhallas l-istess.

3.4.5 Għaldaqstant it-talba tal-Kuntrattur Dimbros Ltd ma gietx milqugħa

3.5 Il-Viċi Sindku Ivan Hallett ressaq korrisondenza mingħand is-Sur Edward Zammit mill-MTA, fejn informa li l-kunċert Isle of MTV 2016 huwa intenzjonat li jsir fuq il-fosos tal-Floriana fit-28 ta' Gunju 2016. Il-Kunsill approva it-talba għall-uzu tal-Fosos.

3.6 Il-Viċi Sindku Ivan Hallett talab lil-Segretarju Eżekuttiv sabiex jagħti rendikont tal-laqqgħa li saret mar-Rappreżentanti tal-MTA rigward il-proġett li offrew li jgħamlu.

3.6.1 L-Aġent Segretarju Eżekuttiv inform li waqt il-laqqgħa gie pprezentat il-proġett komplut, u offrejna li jsri partijiet, jew maqsum f'fazijiet.

3.6.2 Minn-naha tar-rappreżentanti, la approvaw, u lanqas qalu le, iżda, infurmawna li ser jiddiskutuh internament, u javviċinawna bid-deċizjoni.

3.6.3 L-Aġent Segretarju Eżekuttiv inform li sa dak inhar, kien għadu ma rċevix risposta jew xi komunikazjoni oħra.

3.7 Il-Viċi Sindku Ivan Hallett ressaq korrisondenza mid-Dipartiment tal-Gvern Lokali fir-rigward ta' Skema ta' Attivitajiet Kulturali għas-sena 2016.

3.7.1 Il-Kunsillier Matthew Paris issuggerixxa li niltaqaw maċ-Chairperson tal-MTA jew persuna f'Awtorita oħra rilevanti sabiex jiġi diskuss il-pjanijiet għal-Festival tal-Logħob tan-Nar tal-Art Mekkanizzat, u jekk dawn humiex lesti li jassorbu il-Festival huma, bil-patt li ma jinbidlux kundizjonijiet tiegħu

3.7.2 Il-Kunsillier Matthew Paris informa li sussegwentement tal-laqqgħa imsemmija, il-Kunsill jiddeċiedi jekk l-applikazjoni għandiex issir fuq il-Festival Nazzjonali tal-Logħob tan-Nar tal-Art Mekkanizzat, jew inkella tigix trasferita għall-attività ta St Patrick's Day.

3.7.3 Il-Kunsillier Matthew Paris zied jgħid li f'kull kaz, applikazjoni għanda issir għal Genna ta' Gonna 2016

3.7.4 Il-Kunsill qabel nem con.

#### **4.0 Mistoqsijiet lis-Sindku**

4.1 Il-Kunsillier James Aaron Ellul tkellem rigward il-laqqgħa mal-Wardens, liema laqqgħa giet posposta, u saqsa lil-Viċi Sindku jekk kienx hemm aġġornament.

4.1.1 Il-Viċi Sindku wieġeb fin-negattiv, iżda ser issir talba sabiex din il-laqqgħa li giet

postpostna, terġa tiġi skedata

4.2 Il-Kunsillier Matthew Paris saqsa lil-Viċi Sindku jekk kienx hemm aġġornament fuq il-laqha mitluba lil-Superintendenċen of Cultural Heritage sabiex jiġi diskuss il-bini tal-armata li inbena quddiem is-swar tal-Floriana

4.2.1 Il-Viċi Sindku Ivan Hallett wieġeb fin-negattiv.

4.2.2 Il-Kunsillier Matthew Paris irrimarka li issa wasal iż-żmien li l-Kunsill isabbat saqajh, għax ma jistax ikun li l-Ministur ikkonċeda laqgħa, u il-Heritage Malta għadhom le.

4.2.3 Huwa zied jgħid lil-Kunsill qed jispiċċa jiġi kritikati intortament.

4.2.4 Il-Kunsillier VB irrimarka li l-heritage ikkonċedew il-laqgħa izda baqgħu ma tawx dettalji ta' meta tista tinzamm.

4.2.5 Il-Kunsillier James Aaron Ellul irrimarka li hu qed iħoss li din l-Awtorita qed tinjora lil-Kunsill, mhux lesti li jiltaqaw, u mhux lesti li jagħtu spjegazzjonijiet.

4.2.6 Il-Kunsillier James Aaron Ellul zied jgħid li l-Heritage ħargu stqarrija fejn qalu li s-swar tal-Belt ma ġewx affetwati, izda naqsu milli jinkludu is-swar tal-Floriana.

4.2.7 Wara diskussjoni libera, il-Kunsill qabel li għandu jerġa ifakkar lil-Heritage fuq din il-laqgħa, u jagħtihom ċans sal-15 ta' Novembru, altrimenti iżomm id-dritt li jjeħu l-azzjonijiet neċessarji

4.3 Il-Kunsillier James Aaron Ellul staqsa lil-Viċi Sindku jekk kienx hemm twegiba għat-talba għal-laqgħa li saret lil-organizzaturi taċ-Chogm.

4.3.1 Il-Viċi Sindku Ivan Hallett wieġeb fin-negattiv.

4.3.2 Il-Kunsill qabel li jerġa jibgħat nota sabiex ifakkarom.

## **5.0 Rapporti u Minuti tal-Kumitati / Sottokumitati**


5.1 Ma kienx hemm rapporti u minuti tal-Kumitati / Sottokumitati.

## **6.0 Rapporti minn Uffiċjali tal-Kunsill**

6.0 Il-Kunsillier James Aaron Ellul informa lill-membri tal-Kunsill li huwa kien avvicina lis Sur Stephen Barbara, il-persuna li ħoloq is-sit elettroniku tal-Kunsill sabiex isiru xi aġġustamenti.

6.1 Il-Kunsillier James Aaron Ellul informa lill-membri tal-Kunsill li huwa kien talab għall-numru ta kwotazzjoniet rigward il-cat coffees, izda ma kienx irċieva risposti. Huwa zied jgħi li fil-futur qarib ser imur idur xi fwienet u jiġbor il-prezzijiet direttament.

6.2 Il-Kunsillier James Aaron Ellul informa lill-membri tal-Kunsill li huwa kien għamel kuntatt mal-HSBC rigward it-tabella ta' Merħba, u anke ħadem fuq numru ta disinnji. Huwa informa li diskussjonijiet mal-HSBC ma kienut daqstant promittenti, u għaldaqstant ser ifittex alternattivi oħra

6  


## 7.0 Approvazzjoni ta' Hlas ta' Kontijiet Pendenti u Materji Finanzjarji

7.1 L-Aġent Segretarju Eżekuttiv ipprezenta l-iskedi ta' pagamenti bir-referenza 06/07, li ġew iċċirkolati minn qabel ma' l-avviż tal-laqgħa.

7.2 Wara mozzjoni mressqa mill-Kunsillier Matthew Paris ~~Borg~~ u ssekondat mill-Viċi Sindku Ivan Hallett, ittiehed vot favur l-approvazzjoni tal-filasijiet ta' kontijiet pendenti indikati bħala ċekk nru 13038 sa 13087, u 194 sa 200, bir-rizultat:

Favur: 4 (MP, IH, JAE, VB)

Kontra : 0

Astensjonijiet: 0

7.3 Għaldaqstant, l-iskeda ta' pagamenti sabiex jiġu approvati l-filasijiet giet approvata u giet iffirmata mill-Viċi Sindku, minn żewġ kunsillieri u mill-Aġent Segretarju Eżekuttiv.

7.4 L-Aġent Segretarju Eżekuttiv informa lill-Kunsill li kif maqbul, ġab kwotazzjoni għal-ashtrays sabiex jitwehhlu viċin stabbilimenti kummerċjali fi Triq Sant Anna u oħrajn, u liema kwotazzjonijiet ġew impoġġija fuq il-mejda tal-Kunsill.

7.4.1 Wara diskussjoni libera, il-Kunsill qabel li jintagħzel il-mudell kwotat minn Mensija Trading, Article 106001.

7.4.2 Il-Kunsill qabel ukoll li jixtri 20 kontenitur.

7.5 L-Aġent Segretarju Eżekuttiv informa lill-Kunsill li kien iddiskuta offerta ma' Ozone Ltd sabiex tiġi riveduta is-sistema tat-telefonija tal-Uffiċju Amministrattiv, liema offerta kienet giet ċirkolata minn qabel.

7.5.1 L-Aġent Segretarju Eżekuttiv informa li l-offerta diskussa kienet tinkludi iffirnar ta ftehim mal-Kumpanija rispettiva, li għall prezz ta' €150 fix-xahar, iż-żewġ linji fissi eżistenti ikollom telefonati bla limitu fuq kwalunkwe numru lokali, liema prezz jiġi ffit inqas mill-ispiza li l-kunsill għandu bħalissa.

7.5.2 L-Aġent Segretarju Eżekuttiv qal li l-vantaġġ huwa li l-Kunsill jingħata sistema ta' PABX diġitali, bl-apparat kollu relevanti, mingħajr hlas.

7.5.3 Is-Segretarju Eżekuttiv zied jgħid li s-sistema li l-kunsill għandu preżentament hija sistema antikwata, li qed tagħti numru problemi, u b'faċilitajiet limitati, u għaldaqstant, preżentament il-Kunsill jaqbillu li jiehu din l-opportunita.

7.5.4 Il-Kunsill approva l-offerta ta' Ozone Ltd nem con.

7.6 L-Aġent Segretarju Eżekuttiv informa lill-Kunsill li hu, flimkien ma' membri tal-Kunsill kienu iltaqaw mal-fornitur sugġerit sabiex jinkrew id-dwal tal-Milied.

7.6.1 Huwa zied jgħid li gie diskuss liema disinni ser jintramaw, u anke numru ta' festuni.

7.6.2 L-Aġent Segretarju Eżekuttiv informa li ix-xogħol ser ikun maħdum minn żewġ kuntratturi, u l-ispejjez, li jammontaw komplessivament għall-€2,300 jinkludu il-kiri, it-twaħħil, il-manutenzjoni, numru ta' sistemi b'bozoz tal-

LED's biex b'hekk tonqos l-ispiza tal-konsum, u l-handling tal-applikazzjonijiet tal-Enemalta.

7.6.3 L-Aġent Segretarju Eżekuttiv informa li huwa pplanat li l-ispiza ser tkun inqas minn tas-sena l-oħra, bid-differenza li ser jinkera il-materjal kollu.

7.6.4 Il-Kunsillier Matthew Paris zied jgħid li huwa tal-ideja li jiffittex sponsorship u jekk jinstagħab, issir kompetizzjoni għall-isbah armar tal-Milied mal-faċċata ta' djar privati, entitajiet kummerċjali. Jekk ir-risultat ikun pozittiv, issuggerixxa li tinħareg komunikazzjoni lir-residenti u entitajiet kummerċjali fejn ninfurmawhom b'dan. Il-Kunsill qabel.

## **8.0 Mozzjonijiet / Rakkomandazzjonijiet**

Mozzjoni 08/01: Sabiex tinqala t-tabella ta' (no entry except residents) li hemm fi Triq Iljun kantuniera ma Triq V Bugeja u titpoġġa fil-kantuniera ta' Triq iljun kantuniera ma Triq Argotti. (il-wieġħsa). It-tabella li hemm titnehha għal kollox.

Proponent: Vince Borg  
Datata: 19 ta' Ottubru 2015

Il-Kunsillier Vince Borg ta' spjegazzjoni iktar dettaljata fuq din il-mozzjoni.

Wara diskussjoni libera, il-Kunsillier Matthew Paris issekonda il-mozzjoni, u għaldaqstant ittiehed vot. Il-Kunsilliera prezenti ivvutaw kollha favur.

Mozzjoni 08/02: Nibdew diskussjonijiet mal-Kunsill Lokali tal-Belt Valletta biex ir-regjun tagħna, tal-Floriana u l-Belt Valletta ma jibqax jaqgħa ma' dak tax-Xlokk iżda jsir regjun wieħed bħala dak 'tal-Floriana u l-Belt Valletta'. Nemmen li jekk nilhqu qbil mal-Kunsill Belti, ikun intlaħaq l-ewwel pass biex flimkien nersqu quddiem il-bord tar-regjuni u nagħmlu din it-talba flimkien.

Proponent: James Aaron Ellul  
Sekondant: Dott. Matthew Paris  
Datata: 19 ta' Ottubru 2015

Il-Kunsillier James Aaron Ellul ta' spjegazzjoni iktar dettaljata fuq din il-mozzjoni, fejn fost affarijiet oħra irrimarka li l-iskop huwa li jikber id-dñul tal-Kunsill, partikolarment miċ-ċitazzjonijiet.

Il-Kunsillier Matthew Paris irrimarka li sa fejn jiftakar, xi ħaġa simili kienet diġa giet proposta. Dan gie ikkonfermat mill-Kunsillier Vince Borg li iżda irrimarka li tali proposta ma kienetx giet approvata.

Il-Kunsillier Matthew Paris fakkar li seħfiew zviluppi fis-sistema taċ-ċitazzjonijiet, fejn is-sistema giet mgħoddija lill-L.E.S.A, liema sistema ser taffetwa ħafna din il-mozzjoni, galadarba il-flus m'għadomx imorru għand-ir-regjuni.

Wara kunsiderazzjoni ta' dawn il-punti, il-mozzjoni giet irtirata mill-Kunsillier James Aaron Ellul, sakemm isir iktar riċerka.



Mozzjoni 08/03: Suggeriment lill-Gvern biex jibda' jhejji lezzjonijiet li huma ferm meħtieġa lill-persuni barranin li jinsabu fil-lokalita' tagħna. F'dawn il-lezzjonijiet għandhom jiġu mgħallma l-aktar affarjiet bażiċi biex jintegraw faċilment fil-lokalita' tagħna.

Proponent: James Aaron Ellul  
Sekondant: Dott. Matthew Paris  
Datata: 19 ta' Ottubru 2015

Il-Kunsillier James Aaron Ellul ta spjegazzjoni iktar dettaljata fuq din il-mozzjoni, fejn fost affarjiet oħra irrimarka li mir-riċerka li għamel irriżulta li qatt ma ssemmit fil buġġit xi ħaġa simili.

Huwa issuggerixxa li għaldaqstant

- primarjament jitlob il-Ministeru/i kkonċernat/i fejn jara jekk hemmx xi haġa simili ezistenti,
- Jekk m'hemmx, jitlob lill-Ministeri / Gvern sabiex jew ikunu ta' sapport għall-Kunsill sabiex jorganizza il-korsijiet, jew inkella jiġu organizzati direttament mill-Gvern Centrali.

Wara diskussjoni libera, il-mozzjoni tressqet għall-vot. Il-Kunsilliera prezenti ivvutaw kollha favur.

Mozzjoni 08/04: Wara s-suċċess li l-Kunsill kollu kiseb bil-filmat tal-'Genna ta' Gonna u Hafna Aktar', jien nipproponi li jsir filmat ieħor għall-bidu tas-sajf, fejn nitolbu l-għajnuna wkoll tal-*Malta Tourism Authority* li dan il-filmat issir bi sħab magħhom, dejjem jekk dan ikun possibli.

L-idea għalhiex qabel is-sajf;

- B'hekk joħroġ il-filmat qabel jibda l-istaġun u l-Floriana tkun tista' tkun *featured* bħala lokalita' turistika ewlenija fil-ġzejjer Maltin.
- Inkunu għidna wkoll siltiet mill-Festa ta' San Publu, l-Festival Nazzjonali tal-Logħob tan-Nar ta l-Art Mekkanizzat u anke St. Patrick's Day u jsiru arrangamenti sabiex jiġu pprovduti filmati tal-Isle of MTV.

Proponent: James Aaron Ellul  
Sekondant: Dott. Matthew Paris  
Datata: 19 ta' Ottubru 2015

Il-Kunsillier James Aaron Ellul ta spjegazzjoni iktar dettaljata fuq din il-mozzjoni, fejn fost affarjiet oħra spjega li l-iskop ta dan il-filmat huwa li tigi riklamata il-Floriana bħala post turistiku.

Wara diskussjoni libera, il-mozzjoni tressqet għall-vot. Il-Kunsilliera prezenti ivvutaw kollha favur.

Mozzjoni 08/05: Fil-Ġnien tal-KGV hemm grupp ta' rġiel li qed jiltaqgħu għal-logħba tal-boċċi. Dawn l-irġiel wrew ix-xewqa li nitfgħu xi ramel fiż-żona magħluqa li qed

jilgħabu fiha, biex b'hekk ma tibqax issir ħsara minħabba l-art iebša.

Proponent: James Aaron Ellul  
Datata: 21 ta' Ottubru 2015

Il-Kunsillier James Aaron Ellul ta spjegazzjoni iktar dettaljata fuq din il-mozzjoni

Il-Kunsillier Vinċe Borg irrimarka li tali proposta diga kienet approvata mill-Kunsill fil-passat, iżda l-proġett ma sarx minħabba l-ispiza involuta, kif ukoll l-aspett ta *heritage*. Il-Kunsillier James Aaron irrimarka ser isir enfażi kbira sabiex jiġi rispettati l-aspett storiku taz-zona u li bl-ebda mod dan il-proġett m'għandu jimpatta ħazin fuq dan l-aspett. Huwa żied jgħid ukoll, li proġett isir jekk l-ispiza involuti tkun approvata mill-kunsill. U għaldaqstant, tintalab l-opinjoni tal-perit fuq dawn il-punti

Wara diskussjoni libera, il-mozzjoni giet issekondata mill-Kunsillier Matthew Paris tressqet għall-vot. Il-Kunsilliera prezenti ivvutaw kollha favur, u li għandu jiġi avviċinat il-perit tal-Kunsill sabiex jagħti l-opinjoni tiegħu.

---

Mozzjoni 08/06: Sabiex f'Jum il-Floriana jintramaw il-posters li mhux jintużaw tal-personaġġi Furjanizi fi Triq Sant'Anna. Hija ħasra li dawn saru biex jintużaw darba u issa mhux jintużaw. Naraw il-possibilita' jekk mhux possibli li jkun fi Triq Sant Anna (l-biċċa tal-bini) jew bejn il-Bombi u Pjazza Sant'Anna, ovvjament naraw sew fejn l-aħjar dawn issiru biex nibqgħu ngħatu gieh il-Furjanizi li għamli l-isem lil-lokalita' tagħna.

Proponent: James Aaron Ellul  
Datata: 21 ta' Ottubru 2015

Il-Kunsillier James Aaron Ellul għamel korrezzjoni fuq il-mozzjoni, fejn talab li jitneħħa il-kliem "jew bejn il-Bombi u Pjazza Sant'Anna"

Il-Kunsillier James Aaron Ellul ta spjegazzjoni iktar dettaljata fuq din il-mozzjoni, partikolarment fejn jistaw jeħlu dawn il-posters, bis-sit propost ikun Triq Sant'Anna mal-arbli iz-zgħar li hemm mal-għnub tat-triq, imwaħħlin fuq l-arkati.

Il-Kunsillier Vinċe Borg wera it-tfassib tiegħu fuq is-sit suggerit, minħabba li possibilment, il-posters jistaw jagħmlu ħsara fuq l-istrixxi tad-dawl. Il-kunsillier James Aaron Ellul ma qabilx ma dan l-argument għax jistaw jeħlu b'modi diversi.

Il-Kunsillier Vinċe Borg irrimarka li dan ser iffisser li l-Kunsill ser ikollu jidhol għal-spiza addizzjonali sabiex jitwaxxlu dawn il-posters.

Il-Viċi Sindku Ivan Hallett irrimarka li f'dak iz-zmien ta Jum il-Floriana, il-post magħżul ikun użat mill-grupp tal-armar tal-festa, u fuq l-istess arbli jitwaxxlu bnadar zgħar ta Malta u ta' San Publu.

Wara din id-diskussjoni, il-Kunsill qabel fil-prinċipju, iżda il-mozzjoni ma tressqitx għal-

vot, sabiex issir il-verifka jekk l-arbli imsemmiha ikunux liberi minn xi użu, u jekk il-Grupp Hidma San Publuju humiex lesti li jwañhlu il-posters senza interessi.

## **9.0 Aġġudikazzjoni ta' Offerti**

9.1 Il-Viċi Sindku Ivan Hallet infurma li ġew ippubblikati żewġ offeriti puibbliċi, dik ta' Provvediment ta' Polza tal-Assikurazzjoni, u dik ta' Asfaltar ta' Toroq u Manutenzjoni ta' Bankini. Huwa informa lill-membri tal-Kunsill li l-offerti jgħalqu fil--25 ta' Novembru, u għaldaqstant, dakinhar għanda issir l-aġġudikazzjoni.

## **10.0 Ġenna ta' Ġonna u Hafna Aktar!**

10.1 Il-Viċi Sindku irrimarka li l-Attività kienet suċċess, grazzi ukoll għat-temp li iffavorixxa l-andament tal-Attività'. Huwa zied jgħid li il-ħsieb huwa li s-sena d-dieħla l-attività tkompli tikber b'iktar attrazzjonijiet.

10.2 Il-Kunsillier Matthew Paris qabel mal-Viċi Sindku, u irrimarka li kien hemm xi affarijiet zgħar li għas-sena d-dieħla jistaw jiġu studjati aħjar biex jitrangaw. Huwa semma kif mill-esperjenza passata, il-Fun Train, li dis-sena ma setatx topera, kienet tilhaq iktar l-iskop mill-*Vintage bus* li intuzat bħala alternattiva.

10.3 Il-Kunsillier Matthew Paris irrimarka ukoll li seta' kien hemm tindif aħjar, speċjalment fejn il-mina tal-ferrovija. Din l-attrazzjoni kella ukoll l-iżvantagġ li d-dhul għaliha kien kemmxejn jizloq. Madankollu, din l-attrazzjoni attirat numru rekord ta' nies.

10.4 Il-Kunsillier Vinċe Borg irrimarka li tkun ideja tajba kieku għall-attrazzjoni imsemmija tinfetħ id-daħla originali, iżda wieħed irid jistudja jekk dan huwiex possibli.

10.5 Il-Kunsillier Matthew Paris irrimarka li l-post magħżul għall-Artisan Market irriżulta li ma attirax konkorenza kif mextieq, u għaldaqstant, f'kaz li jerga isir, dan ma jergax isir fl-istess zona, iżda isir f'post ieħor, bħal eżempju fuq il-Fosos.

10.6 Il-Kunsillier Matthew Paris qal li l-attrazzjoni tal-karozzi attirat ħafna nies. Huwa zied jgħid li wieħed għandu jiehu jikkunsidra li tiżdied is-sigurtà fuq din l-attività f'edizzjoni oħra.

10.7 Il-Viċi Sindku Ivan Hallett irrimarka li kellu talba minn sidien ta' trakkijiet biex is-sena d-dieħla anke huma jiġu mistiedna biex jippartecipaw. Huwa zied jgħid li l-attrazzjoni tista tikber billi jiżg mistiedna anke muturi.

10.8 Il-Viċi Sindku Ivan Hallett irrimarka li l-attività tal-għana ġibdet interess ukoll, u sarret f'iktar kummerċ.

10.9 Il-Kunsillier James Aaron Ellul irrimarka li kull attrazzjoni iġġenerat partecipazzjoni kbira. Huwa issuggerixxa li f'edizzjoni oħra, il-Kunsill għandu jaħseb għall-tpoġġija temporanja ta kontenituri tal-iskart, sabiex tinzamm iktar indafa.

10.10 Il-Kunsillier Matthew Paris ħa l-opportunita biex jirringrazzja l-għaqdiet kollha li ippartecipaw b'xi mod jew ieħor, u lill-haddiema tal-Kunsill Godwin Azzopardi u Alfio Sciberras tax-xogħol siewi li wettqu. Il-membri tal-Kunsill prezenti ingħaqdu mall-Kunsillier Matthew Paris

10.11 Il-Kunsillier Matthew Paris ippropona li tinzamm attività ta' prezentazzjoni ta' Ċertifikati li partecipanti. Il-Kunsill qabel li din għanda tinzamm il-Hamis 19 ta' Novembru 2015, fis-7.00pm

## **11.0 Attivita' – Breast Cancer awareness**

11.1 Il-Viċi Sindku informa li din il-materja giet mitluba titqied fuq l-Agenda mis-Sindku, u peress li ma setatx tkun preżenti, ma setatx tikellem fuq il-materja. Għaldaqstant il-Kunsill qabel li din il-materja ma tigix diskussa.

## **12.0 Kuncert tal-Milied b'risq l-Istrina**

12.1 Il-Viċi Sindku informa li din il-materja giet mitluba titqied fuq l-Agenda mis-Sindku, u peress li ma setatx tkun preżenti, ma setatx tikellem fuq il-materja. Għaldaqstant il-Kunsill qabel li din il-materja ma tigix diskussa.

## **13.0 Kampanja "Qalb Furjaniza, Qalb Hanina"**

13.1 Il-Kunsillier James Aaron Ellul qal li beda il-kuntatti sabiex il-kampanja tkun suċċess. Huwa informa li l-filmat ser jiswa madwar €100. Il-Kunsill approva in-nefqa

13.2 Il-Kunsillier James Aaron Ellul preżenta il-programm tal-filmat lil-kunsilliera, li ser jinzamm is-Sibt 31 t'Ottubru.

13.3 Il-Kunsillier James Aaron Ellul informa li-Floriana Football Club, ma jistawx ikunu preżenti f'dik il-gurnata meta ser jiġibed il-filmat, u għaldaqstant gie deciz li l-filmat tagħhom jiġibed fuq il-post fejn jagħmlu it-taħrig.

13.4 Il-Kunsill qabel li gbid tal-filmat tal-Kunsilliera għandu jinzamm meta il-Kunsilliera ikun disponibbli. Fin-nuqqas tas-Sindku, il-Kunsill qabel li għada tigi ċirkolata komunikazzjoni interna sabiex jiġi determinat id-data u il-ħin.

13.5 Il-Kunsill qabel li la darba il-kampanja tigi varata, il-Kunsill u l-għaqdiet tal-lokal għadhom jipparteċipaw billi jorganizzaw attivitajiet zgħar fejn ikunu jistaw jingabru fondi.

## **14.0 Traffiku u parkeġġ**

Ma kienx hemm affarijiet x'jiġu diskussi taħt din il-materja.

## **15.0 Gonna u soft areas**

15.1 Il-Viċi Sindku Ivan Hallett irrimarka li kien hemm xi drabi li parti mill-Gnien Sir Luigi Preziosi ma xeghelx, għaldaqstant talab lis-Segretarju Eżekuttiv sabiex jindirizza din il-materja

15.2 L-Agent Segretarju Eżekuttiv informa li ser jikkuntatja lil-Fornitur tal-Fanali sabiex jirringa il-ħsarat fil-fanali.

## **16.0 Villagg tal-Milied u Attivita ta' Lejlet L-ewwel tas-Sena**

16.1 Il-Viçi Sidnku Ivan Hallet talab Il-Aġent Segretarju Eżekuttiv sabiex jgħati informazzjoni fuq il-materja.

16.2 L-Aġent Segretarju Eżekuttiv spjega, li l-permess tal-Attivita li l-Kunsill kien ser jorganizza konguntament ma terzi persuni, ma ħariġx, minħabba deċizjoni fil-Kabinet li z-zona mitluba ma tintuza għall-attivitajiet fix-xahar ta' Diċembru.

16.3 L-Aġent Segretarju Eżekuttiv informa li għaldaqstant, għet irtirata l-applikazzjoni li għamel il-Kunsill għall-iskema ta' Attivitajiet Kulturali tax-xahar ta' Diċembru.

## **17.0 Aġġornament tal-laqgħa**

17.1 Il-Kunsill qabel li l-laqgħa li jmiss għandha ssir nhar l-Erbgħa 25 ta' Novembru 2015 fil-5pm.

Il-laqgħa ntemmet fit-7.30pm.



Davina Sammut Hili  
Sindku



Svetlick J. Flores  
Agent Segretarju Eżekuttiv